

आर्थिक वर्ष सन २०१०-११

मागणी क्र. बी-७,

**मुख्य लेखाशिर्ष ३०५१, बंदरे व दिपगृहे
(३०५१ ०७३२) अंतर्गत अनुदान वितरण
करण्यात येत.**

शासन निर्णय

गृह विभाग

शासन निर्णय पीएलएन ०३१०/ प्र क्र १००/ बंदरे-२,

मंत्रालय, मुंबई - ४०० ०३२, दिनांक ३१ जानेवारी, २०११.

बाबी :-

१) शासन निर्णय, गृह विभाग, क्र. पीडीई ०६०६/प्र क्र १२/बंदरे-२,
दिनांक १० ऑक्टोबर, २००६.

२) शासन क्र. एसयुपी १११०/ प्र क्र २५९/ १०/ बीयुडी-१,
दिनांक ३१ डिसेंबर, २०१०.

प्रस्तावना :-

बंदरातील गाळ उपसणीसाठी सन २०१०-११ या आर्थिक वर्षाकरीता मागणी क्रमांक बी-७, लेखाशिर्ष ३०५१ - बंदरे व दिपगृहे, १९०, सार्वजनिक क्षेत्र व इतर उपक्रम यांना सहाय्यक अनुदान, ०१ लहान बंदरे, (०१) मेरीटाईम बोर्डास सहाय्यक अनुदान, (०१) (०५) बंदरातील भरीव गाळ उपसणे व सर्वेक्षण (राज्य) (योजनांतर्गत) (३०५१ ०७३२), ३१ सहाय्यक अनुदान (वेतनेतर) या लेखाशिर्षाखाली रु.१००.०० लक्ष नियतव्यय मंजूर होता. परंतु हा निधी अर्थसंकल्पीत झालेला नसल्याने रु. १००.०० लक्ष या पुरवणी मागणीचा प्रस्ताव विधीमंडळास मान्यतेसाठी सादर करण्यात आला होता.

माहे डिसेंबर, २०१० च्या हिवाळी अधिवेशनामध्ये सन २०१०-२०११ वर्षाकरीता पुरक अनुदाने महाराष्ट्र (तृतीय पुरवणी) विनियोजन अधिनियम, २०१० (सन २०१० चा महाराष्ट्र अधिनियम क्रमांक २५) मधून महाराष्ट्र शासन राजपत्र असाधारण, भाग-४, दिनांक १० डिसेंबर, २०१० मध्ये प्रसिध्द करण्यात आले असून त्वरीत "वाचा" येथील क्र. २ मधील दिनांक ३१ डिसेंबर, २०१० च्या पत्रान्वये उपरोक्त लेखाशिर्षाखाली रु. १००.०० लक्ष इतका निधी नियंत्रण अधिकार्यांना सुपुर्द करण्यात आलेला आहे.

२. महाराष्ट्र मेरीटाईम बोर्डाची नवीन कामे व उपकरणे यांच्या संदर्भात खर्च करण्यासाठी वित्तीय अधिकार, उपरोक्त "वाचा" येथील क्र. १ येथील दिनांक १० ऑक्टोबर, २००६ च्या शासन निर्णयान्वये महाराष्ट्र मेरीटाईम बोर्डास प्रदान करण्यात आले आहेत. या वित्तीय अधिकारांच्या मर्यादेत मालवण, गोराई, सातपाटी व जयगड बंदरातील गाळ उपसण्याच्या रु. १००.०० लक्ष खर्चाच्या कामास मुख्य कार्यकारी अधिकारी, महाराष्ट्र मेरीटाईम बोर्ड यांनी प्रशासकीय मान्यता द्यावयाची आहे.

या प्रयोजनासाठी अर्थसंकल्पामध्ये मंजूर झालेले अनुदान महाराष्ट्र मेरीटाईम बोर्डाला वितरीत करण्याची बाब शासनाच्या विचाराधीन होती. त्यानुसार पुढीलप्रमाणे निर्णय घेण्यात येत आहे.

शासननिर्णय :-

महाराष्ट्र शासन, मातृवर्ष, मोरई, सातपुटी व जयगड बंदरातील गाळ उपसण्याच्या कामासाठी सन २०१०-११ या आर्थिक वर्षातील अर्थसंकल्पित झालेला रु. १००.०० लक्ष (अक्षरी रुपये एक कोटी फक्त) इतका निधी महाराष्ट्र मेरीटाईम बोर्डस वितरीत करण्यास या शासन निर्णयान्वये मान्यता देण्यात येत आहे.

२. या प्रयोजनासाठी उपरोक्त निधी, अर्थसंकल्प वितरण प्रणाली (BDS) च्या माध्यमातून संगणकाद्वारे वितरीत करण्यात येत आहे.

३. या प्रयोजनासाठी होणारा खर्च "भागणी क्रमांक बी-७, लेखाशिर्ष ३०५१ - बंदरे व दिपगृहे, १९०, सार्वजनिक क्षेत्र व इतर उपक्रम यांनी सहाय्यक अनुदान, ०२ लहान बंदरे, (०१) मेरीटाईम बोर्डस सहाय्यक अनुदान, (०१) (०५) बंदरातील भरीव गाळ उपसणे व सर्वेक्षण (राज्य) (योजनांतर्गत) (३०५१ ०७३२), ३१ सहाय्यक अनुदान (वेतनेतर)" या लेखाशिर्षाखाली खर्ची टाकण्यात यावा. तसेच सदर खर्च सन २०१०-२०११ या आर्थिक वर्षातील उपलब्ध तरतूदीमधून भागविण्यात यावा.

४. उपरोक्त तरतूद खर्च करण्यासाठी मुख्य कार्यकारी अधिकारी, महाराष्ट्र मेरीटाईम बोर्ड, मुंबई यांना प्राधिकृत करण्यात येत आहे.

५. प्रस्तुत शासन निर्णय, नियोजन व वित्त विभागाच्या सहमती नुसार वित्त विभागाच्या अनौपचारिक सदर्भ क्रमांक ४९४/१०/व्यय-८, दि. ३१ ऑक्टोबर, २०१० अन्वये देण्यात आलेल्या मान्यतेनुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या <http://www.maharashtra.gov.in> या वेबसाईटवर अपलोड करण्यात आला असून त्याचा संगणक संकेतांक क्र. २०११०२०११४४६२०००९ असा आहे.

महाराष्ट्राचे राज्यपाल यांच्या आदेशानुसार व नावाने.

(प्र.ता. गोड)

सह सचिव, गृह विभाग, महाराष्ट्र शासन.

प्रत,

महालेखापाल-१ (लेखा व अनुज्ञेयत्व / लेखा परिक्षा), मुंबई

महालेखापाल-२ (लेखा व अनुज्ञेयत्व / लेखा परिक्षा), नागपूर

अधिदान व लेखाधिकारी, मुंबई

निवासी लेखा अधिकारी, मुंबई

मुख्य कार्यकारी अधिकारी, महाराष्ट्र मेरीटाईम बोर्ड, मुंबई (५ जादा प्रतीसह)

वित्त विभाग (व्यय-८/ अर्थसंकल्प -११), मंत्रालय, मुंबई-३२

अवर सचिव, बीयुडी-१, गृह विभाग, मंत्रालय, मुंबई-३२

नियोजन विभाग, (का. १४६२), मंत्रालय, मुंबई-३२

निवडनस्ती (बंदरे-२)